

तारा

॥ क ॥

'आमा खै बा! काँ जानुभो?' त्रस्त जिज्ञासाले नरमाएकी पानीदार बाललोचनले बाबुको विषादमय आँखाको मुटुतिर ताकेर, सानी, मीठो तोते बोल्ने ताराले सोधिन्।

आकाशको कालो बादल १/२ थोपा बराबर भएर रोकियो। फिलिक्क बिजुली चम्क्यो। भन् दोब्बर अन्धकार भयो। घरर नभस्तल गडगडायो। वर्षाकालका दिन थिए।

सहसा ताराका फूलथुँगालाई च्यापेर गाला जोरेर बाबुचाहिले दलिनतिर आँखा लगाए। पिलपिले बत्ती भोक्काले तर्सदै वर्षाकालको संसारमा आफ्नो सारहीन जीवनमा अल्प आत्मसमर्थनले धर्मराइरहेको थियो। तन्ना खज्मजिएको सानो कोठरीको भ्यालमा रहेका विशालको अन्धकारतिर बाबु-छोरीले एकछिन चूपचाप हेरे।

बालजिज्ञासा दोहरियो। बाबुले आँसुमा पग्लँदै भने- 'प...र आकाशमा बाबा!'

ताराको शिशुकल्पनाले आमा कहाँकहाँ अँध्यारोमा बसेर रोएको जस्तो मिर्मिर चित्र खडा गर्‍यो। उनी एकैछिन टोलाइन्, 'किन नआएको होला!' आत्माको सजल स्वरमा कहाँकहाँबाट बर्बराउँथ्यो।

'आमा आए कस्तो हुन्थ्यो हगि बा!'

'हो बाबा, कस्तो हुन्थ्यो।'

'बा किन लुनुभएको हँ ?'

घुँक्क गरेर घुँक्का आफैं शरमले बीचगालामा रोकियो ।

'म रोएको छैन बा !' अर्द्धविरुद्ध स्वरले काँपेर प्रत्युत्तर दियो, त्यो स्नेहमय त्रासमा जो शिशुहृदयमा प्रौढ वेदना भल्काउनदेखि तर्सिन्छ ।

'हेरन आकाश रोइरहेछ, बिजुली चम्किरहेछ, मेघ गर्जिन्छ ।'

'किन बा ! किन लोएको हँ ? मलाई डल लाग्छ बाबै ।'

गलामा पुष्पपेशल लघुभारको बाहुमाला लिप्टाएर आधार खोज्दो शिशुहृदय खँदिलो पैत्रिक स्पर्श अपनाएर टाँस्सिँदै लिप्टियो ।

शीघ्र प्रत्युत्तरदायक हृदयले 'नडराऊ बाबा !' भनेर मुटुको टुप्पो माथि उचाल्दै चपक्क च्यापिराख्यो— त्यस जुहारतलाई, जो उनको अफिसमा कल्पनावरिपरि घुम्थिन् ।

॥ ख ॥

डाक्टर मधुसूदन बाग्मती किनारतिर घुम्दै आइरहेका थिए । साँझ पर्ने बेला थियो । एकतले सानो घर उनको दायौँपट्टि दरिद्रताको क्षुद्र प्रतिनिधिभैं पिढी छोप्ने भिँगटी र ठाउँठाउँमा खज्मजिएको हुनाले, गरिबीभैं गर्वहीन सत्यतासँग रहेको थियो । धनी र गरिब तुलना गर्दै डाक्टरसाहेब लम्किरहेका थिए— हात हल्लाउँदै, गहिरो निश्वास लिँदै ।

अकस्मात् कोकोहलो सुनियो ।

'ए चिसी भै ! चिसी भै ! मुटुमा शीत पुगिसक्यो । छुनु हुन्न छाडिदेऊ ! छाडिदेऊ ! काखमा रहन आएकी रहिनछ । पृथ्वीमातालाई चढाइदेऊ ! बरु, तुलसी, ए तुलसी ! शलिग्रामको जल । हेर बिजोग !'

पछिल्ला दुई शब्द मृत्यु र बिजोगका अगाडि सबै मानवहृदयका नित्य सुस्केराले सजीव थिए। 'मेरा बाबा! मेरा बाबा!' छातीको कोकोहलो काँपदै मृत्युले खोसिन लागेको कलेजालाई पुकार्दै, डाँकोमा रुन थाल्यो- बाबुहृदय!, 'मलाई लैजाऊ नि बाबा! फर्क नि बाबा! मेरी रतन! मेरी बाबा!'

काखमा भन्नु च्यापिएकी शिशुका एकोहोरा आँखा हेर्न नसकी, हैरान प्रकृति निराशले डाँको छोड्दै पल्टिई- बेहोशमा तर काखमा बालिका छँदै थिई।

कोही दौडेर बालिकालाई भुईँमा सुताइदियो। एउटाले शालिग्रामको जल छर्किदियो। आर्कोले तुलसी ल्यायो।

एउटाले बाबुचाहिनीले टाउको उठाउन खोज्यो। मूर्छामा ठर्रो परेका थिए। तर काखमा अभ बालिका छ कि भनेभैं, ढाड भाँचिए

भैं पछाडितिर फर्केर ढ्वाङ्ग लडेका थिए।

डाक्टर मधुसूदन पनि दगुरे 'के हँ? के हँ? के भो हँ?' भन्दै।

देखे, निमूनियाको क्राइसिस। छामे, सास बाँकी थियो। भर्भराइरहेको जो अजान बाबुको स्नेहको आज्ञाले फुक्न लगाई बालिकाको चिसाउँदो पयर आखिरी निराशाले सेक्नलाई तयार गरिएको थियो- अरुहरूका बेमन्जूरी हुँदाहुँदै।

डाक्टरले हातखुट्टा चलाइदिए। बोसी मागे। सेक्न लगाई खल्ती छामे। 'साइनम गेलेसियाको' सानो बोटल भाग्यले आज साथमै थियो, आर्को निमूनियाको केस एक ठाउँमा परेकोले। एक-दुई थोपा मुख च्यातेर हालिदिए। पानी तताउन लगाए। सेक्ने चटाका गरे। बालक बौरिँदै आयो। आधा घण्टासम्म प्राण भुन्डेभैं भयो। तब अलिआलि आशा पह्लाउँदै आयो। त्यो रात त्यहीँ बसेर डाक्टरले उपचार गरे। बालकको जिउनु लेखेको थियो।

डाक्टर मधुसूदन एक दिन त्यहाँ आएर ताराको बाबु कोमलप्रसाद सापकोटाका एकोहोरा एक डबलका आँखालाई सम्बोधन गरेर सोधे— 'पंडितजी, किन यसो गर्नुभयो ? तपाईंकी छोरी तारा जिउँदै छिन् ! केही भएको छैन, बुझ्नुभो ?' उनले पीठमा धाप दिए ।

तर पं. कोमलप्रसाद तर्सिएर चार हात पर पुगे । यसो यताउति लाटोभैं हेरेर डाक्टरको मुखमा पुलुकक हेरे ।

'तपाईंकी छोरी तारा बाँचिन् । केही भएको छैन बुझ्नुभो ?' डाक्टरले जोडदार आवाज सुनाए ।

पं. कोमलप्रसाद पक्क परे । एउटा किताब ल्याएर डाक्टरको हातमा दिए ।

'यो किन ल्याउनुभएको पंडितजी ?'

पंडितजीले पक्क परेर फेरि हेरे । छातीमा हात लगाएर के भएको हो भनेजस्तो इशारा गरे ।

'बोल्नोस् न बोल्नोस् ।'

पंडितजी घोरिए ।

एक जना छिमेकी भित्र पस्यो । 'के चोट पय्यो के चोट ?'

त्यसले भन्यो, 'त्यस दिनदेखि पंडितजीको होशहवास छैन । लाटोजस्तो हुनुहुन्छ । हामी ता गुट्टपेश्वरीको भाउते लागेको हो कि भन्ने शङ्का गछौं । के हो अब ?'

डाक्टरले गौड गरे, 'यत्तिकै हो आजकल ? पहिलेपहिले त यस्तो हुनु हुन्थिएन ?'

'कहाँ पहिले त के भन्नुपय्यो अब । पुराण बाँचन, ठट्टा गर्न कसले पो भेट्नाउने हो नाइँ ।
बजै स्वर्गे भएदेखि भोक्राइरहनुहुन्थ्यो, उस्तो बोल्नुहुन्नथ्यो । तर तारा नानीको चोट
परेपछि वाक्यै बन्द । टोलाउँछन् । उहाँ बोल्ने हैनन् । बराबर निसास्सिएभैँ गर्छन् ।

'तारा नानी कहाँ त ?'

'तिही पल्लो कोठामा हुनुहुन्छ । मेरो जहान हेरविचार गरेर बसेकी छ ।'

डाक्टर त्यस कोठामा मान्छे लिएर पसे ।

सानो आँखीभ्याल भएको अँध्यारो कोठामा टाटा लागेका चिथराहरूमा तारा
निदाएकी थिइन् म्लान कुसुमभैँ, बौरिंदो होस्भैँ, उग्रिंदी रजनीभैँ ।

डाक्टर नजीकमा बसे । एकैछिन घोरिए । नाडी छामे । तारा ब्यूँभइन् । आँखा
घुमाइन्, मानौँ केही खोजेभैँ । डाक्टरको मुखमा हेरिन्; अनि पुनः आमैको चेहरामा ।
अनि टोलाएर बसिन् ।

'नानीलाई निको भो बाबै; अब पापा खाने है!' भनेर डाक्टरले नाडी जाँचे ।
'स्टेथेस्कोप'ले छाती जाँचन खोज्दा रुन थालिन् । डाक्टरले 'स्टेथेस्कोप' खल्तीमा राखे ।

'भयो नानी ! भयो नरोऊ बा ! लाउ यो पैसा पापा खाने है ।' भनेर एउटा सेतो डबल
हातमा राखिदिए ।

तारा पुलुपुलु मुखमा हेर्न थालिन् । हातको डबल आधा च्यापेर खसालिन्, तब
पिल्पिले नजरले पुनः आमाको मुखमा हेरेर 'बा खै ?' भनेर रुन थालिन्— त्यो कल्पिंदो
आधारखोज्दो हृदयको जो नजीकको स्नेहपूर्ण चेहरा र सच्चा तवरले हृदय बुझ्न सक्ने
हृदयको ध्वनि प्रतिध्वनि चाहन्थ्यो ।

डाक्टरले पुनाचालाई 'पंडितजीलाई बोलाएर ल्याउनु' भनी आज्ञा दिए। डोऱ्याउँदै ल्यायो, नजिकै बसाल्यो।

डाक्टरले भने, 'हेर्नुस् पंडितजी! तारा! तारा अब बाँचिन्, चिन्नुभो? तपाईंकी छोरी, केही भएको छैन। केही भएको छैन। हेर्नुहोस्।'

पंडितजीले यताउति केही खोजेजस्तो गरे छामछाम छुमछुम टोह्लाएर यसो हेरे। कपाल कन्याए।

'चिन्नुभो पंडितजी? तारा तपाईंकी छोरी।'

पंडितजी भस्के।

'किन भस्कुनुभएको? केही भएको छैन! निकी भइन्।' पंडितजीले च्युँडो समाते।

ताराले बोलिन्, 'बा! बा!' बल्लबल्ल बिचरी पलाउँदो ताकतले तब पिल्पिलाइन्!

पंडितजीले सुस्केरा हाले।

तारा भन् पिल्पिलाइन्। उनको चिर-विछोड पाएको हृदय टाँस्सिन खोज्यो, बाबुको छातीमा लिप्टिन चाहन्थ्यो। अँगालो हालेर गाला जोर्न, पितृस्नेहको स्पर्श अनुभव गर्न, वृत्तको स्पर्श छुट्ला भनेर डराएकी फूलभैं, स्मृति छुट्ला भनेर डराएकी आशाभैं, परेला छुन खोज्दी आँसुभैं! तर त्यो हृदयको पहिलो छिटो प्रत्युत्तर थिएन। बाबुको चाल बेग्लै थियो; शिशुहृदयले आधा बुभ्यो, आधा बुभन्न चाहेन।

'बाबा!' तारा पिल्पिलिन लागिन्। माथ मुसार्ने हात लाटा बनेका थिए। छातीको चाल बोधो थियो।

डाक्टरले रुमाल भिकेर त्यसको आँशु पुछिदिए।

'एकैछिन काखमा राखिदेऊ' उनले भने ।

तारा काखमा कसेर सहानुभूतिका रस बाबुको आँखामा खोज्दथिन् । बाबु न पकडन्थे; न फेक्दथे । वाल्ल परिबस्थे । 'चिन्नु भो ? यी तपाईंकी छोरी तारा !'

पं. कोमलप्रसाद भस्के । फेरि टोह्लाए ।

डाक्टरले पुनः आमालाई केही उपदेश दिएर केही बेरपछि बिदा भए । पिल्पिलाउँदै तारा पुनः आमाको काखमा फेरि निदाइन् ।

पण्डितजीलाई पुनाचाले कोठामा लगेर राख्यो । उनी मेशिन थिए खुवाए खाइदिन्थे, नुहाए नुहाइदिन्थे । हिँडाए हिँडिदिन्थे । बसाए बसिदिन्थे । तारा हिँड्न थालिन् पण्डितजी भोक्राउन थाले । तारा भन्थिन्, 'बा !' पिल्पिलाउँदै पण्डित एकोहोरो नजरले नचिनेभैं गरेर हेर्दथे । मानो अब बाबुछोरीको बोलचाल विधिले निषेध गरेको थियो । मानो कर्मको आज्ञा थियो— 'तँ नबोलेस्, तँ नचिनेस् । चिनिस्, बोलिस् भने तेरो छोरी संसारमा रहन्न, तँ छोरी निम्ति मरिसकिस्, ब्यूँताउन मात्र लाटो बनाएर अधमरो अवस्थामा राखिदिएको ।'

{{c | ॥घ॥

परमेश्वरको इच्छालाई बदलेर शिशुको जीवन मागी आफ्नो जीवन अर्पिने पितृस्नेह जो हूमायूँमा देखिएथ्यो, कति कोमलतासँग परिणाममा निठुर हुन जान्छ । तारा जिउँदै आइन्, बाबु मर्दै गए । तीन हप्ताको म्याद थियो, बाबुले मानेनन्— बोल्न, चिह्न, सुमसुम्याउन शिशुको हृदयमा संसारमा के के बिग्रेजस्तो लाग्थ्यो, सबै कुरा बदलिएभैं, सब चीजका अनुहारमा सहानुभूति परपर भएभैं । उनको आत्मा भन्थ्यो, 'बा किन बोल्नुहुन्न ?' अनि हृदय पिल्पिलाउँथ्यो । मुटुमा गाँठो पथ्र्यो, तर उनी यी कुरा बताउन सक्तिनन् । परपर हुँदाहुँदै आखिर पं. कोमलप्रसाद एक रात संसारबाट चूपचापसँग बिदा भए ।